

प्रेषक,
डॉ० दिलबाग सिंह
सचिव,
उत्तराखण्ड शासन।
सेवा में,

- (1) आयुक्त
खाद्य एवं नागरिक आपूर्ति
उत्तराखण्ड, देहरादून।
(3) सम्भागीय खाद्य नियंत्रक
गढ़वाल सम्भाग, देहरादून
/ कुमाँयू सम्भाग, हल्द्वानी।

- (2) समस्त जिलाधिकारी
उत्तराखण्ड।
(4) समस्त जिला पूर्ति अधिकारी
उत्तराखण्ड।

खाद्य एवं नागरिक आपूर्ति विभाग

देहरादून दिनांक 30 मार्च, 2011

विषय:-लक्षित सार्वजनिक वितरण प्रणाली के अन्तर्गत ए०पी०एल०/बी०पी०एल०/अन्त्योदय योजना हेतु अप्रैल 2011 से मार्च 2012 तक खाद्यान्न का नियमित मासिक आवंटन।

महोदय,

उपर्युक्त विषयक अवर सचिव, उपभोक्ता मामले, खाद्य एवं सार्वजनिक वितरण मंत्रालय, भारत सरकार के पत्र संख्या-1-1/2011 बी०पी०एल०(27) दिनांक 25 फरवरी 2011 के क्रम में खाद्यायुक्त के पत्र दिनांक 14.03.2011 एवं 26.03.2011 में उपलब्ध सूचनाओं के आधार पर लक्षित सार्वजनिक वितरण प्रणाली के अन्तर्गत उत्तराखण्ड राज्य के लिये ए०पी०एल०/बी०पी०एल०/अन्त्योदय योजना हेतु आवंटित खाद्यान्न (गेहूँ/चावल) का जनपदवार मासिक आवंटन सलग्नक-01, 02 एवं 03 में निर्धारित ब्रेकअप के अनुसार सुनिश्चित किया जायेगा।

2. भारत सरकार के आवंटन आदेश में दिये गये निर्देशानुसार माह अप्रैल, 2011 से माह मार्च 2012 के खाद्यान्न का उठान भारत सरकार के पत्र दिनांक 25.02.2011 में उल्लिखित निर्धारित तिथि तक प्रत्येक दशा में कर लिया जाये। भारत सरकार के पूर्व निर्देशानुसार खाद्यान्न/उठान की वैद्यता अवधि प्रत्येक माह के आवंटन हेतु प्रथम दिन को सम्मिलित करते हुये 50 दिन की होगी तथा आगामी माह के 20 वें दिन वैद्यता समाप्त होगी।

3. सार्वजनिक वितरण प्रणाली हेतु आवंटित की जा रही खाद्यान्न की मात्रा केवल उसी प्रयोजन के लिये वितरित की जायेगी, जिस हेतु भारत सरकार द्वारा अनुमति प्रदान की गई है। इसका किसी अन्य उद्देश्य एवं योजना के लिये कदापि उपयोग न किया जाय तथा खाद्यान्न का उपयोगिता प्रमाण पत्र पी०डी०एस० कण्ट्रोल ऑर्डर 2001 के अनुसार आवश्यक रूप में उपलब्ध कराया जाना सुनिश्चित किया जायेगा।

4. बी०पी०एल० योजना के अन्तर्गत जनपद हरिद्वार को 22.860 किग्रा० गेहूँ एवं 12.140 किग्रा० चावल एवं शेष अन्य जनपदों हेतु 10.250 किग्रा० गेहूँ एवं 24.750 किग्रा० चावल प्रति राशन कार्ड/प्रतिमाह उपलब्ध कराया जायेगा।

5. अन्त्योदय अन्न योजना के अन्तर्गत सभी जनपदों को गेहूँ 10.460 किग्रा0 एवं चावल 24.540 किग्रा0 प्रति राशन कार्ड प्रतिमाह आवंटित किया जायेगा।
6. ए0पी0एल0 योजना के अन्तर्गत गेहूँ 20.00 किग्रा0 एवं चावल 15.00 किग्रा0 प्रति राशन कार्ड प्रतिमाह आवंटित किया जायेगा।
7. उपर्युक्तानुसार स्वीकृत खाद्यान्न 35.00 किग्रा0 प्रति राशन कार्ड उपर्युक्त योजनाओं में प्रतिमाह उपलब्ध कराया जायेगा।
8. स्टेटपूल में भण्डार समाप्त होने की दशा में सम्बन्धित खाद्यान्न का उठान भारतीय खाद्य निगम से किया जायेगा तथा इन योजनाओं के अन्तर्गत भारतीय खाद्य निगम से जनपदों की मांग के अनुसार ही किया जायेगा। गेहूँ एवं चावल के उठान के सम्बन्ध में सम्भागीय खाद्य नियंत्रक, गढ़वाल/कुमायूँ सम्भाग, हल्द्वानी, खाद्यान्न के उठान की वितरण व्यवस्था इस प्रकार करेंगे कि परिवहन ढुलान में कम से कम व्यय हो।
9. वित्त नियंत्रक, खाद्य एवं नागरिक आपूर्ति विभाग, उत्तराखण्ड, देहरादून स्टेटपूल से उठाये गये खाद्यान्न का विवरण तैयार कर तत्काल प्रतिपूर्ति हेतु प्रस्ताव आयुक्त, खाद्य एवं नागरिक आपूर्ति विभाग, उत्तराखण्ड, देहरादून के माध्यम से भारत सरकार को भेजेंगे तथा खाद्यान्न के उठान हेतु समुचित धनराशि की व्यवस्था सुनिश्चित करेंगे।
10. उपर्युक्त आवंटन के सम्बन्ध में यदि भारत सरकार द्वारा कोई अन्य निर्देश प्राप्त होंगे तो तदनुसार यथासमय इस शासनादेश में उक्त सीमा तक संशोधन किया जायेगा।

संलग्नक:-उपरोक्तानुसार।

भवदीय,

(डॉ० दिलबाग सिंह)
सचिव।

संख्या-201/11-XIX-2/111 खाद्य/2011 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. आयुक्त, गढ़वाल मण्डल, पौड़ी/कुमायूँ मण्डल, नैनीताल।
2. अवर सचिव, उपभोक्ता मामले, खाद्य और सार्वजनिक वितरण मंत्रालय, भारत सरकार के पत्र संख्या-1-1/2011 बी0पी0III (27) दिनांक 25 फरवरी 2011 के सन्दर्भ में।
3. वरिष्ठ क्षेत्रीय प्रबन्धक, भारतीय खाद्य निगम, उत्तराखण्ड, देहरादून।
4. वित्त नियंत्रक, खाद्य एवं नागरिक आपूर्ति विभाग, उत्तराखण्ड, देहरादून।
5. वरिष्ठ सम्भागीय वित्त अधिकारी, खाद्य, गढ़वाल सम्भाग, देहरादून/कुमायूँ सम्भाग, हल्द्वानी।
6. अपर सचिव, मुख्यमंत्री को मा0 मुख्यमंत्री जी, उत्तराखण्ड के अवलोकनार्थ।
7. निजी सचिव, खाद्य मंत्री, उत्तराखण्ड को मा0 मंत्री जी के अवलोकनार्थ।
8. स्टॉफ ऑफिसर, मुख्य सचिव, उत्तराखण्ड शासन को मुख्य सचिव महोदय के अवलोकनार्थ।
9. समन्वयक, एन0आई0सी0, उत्तराखण्ड, देहरादून।
10. गार्ड फाईल।

आज्ञा से

(यू0सी0कबडवाल)
अपर सचिव।